
Qaranlıq Refimlərinin İnteroreseptiv Qlikemik Reaksiyalara Təsiri 

Məqalədə müxtəlif yaşlı dovşanlarda qoxu analizatorunun dereseptasiyasından, onları işıqlı və 
qaranlıq şəraitlərdə 10 sutka daimi saxladıqdan sonra və interomexanoreseptiv stimulyasiyası (80-100 
mm c.s. təzyiqlə düz bağırsağın mexanoreseptorlarını qıcıqlandırma) zamanı qanda şəkərin 
(qlükozanın) səviyyəsində dəyişikliklərin öyrənilməsinə dair təcrübi dəlillər təqdim edilmişdir. 
Tədqiqatın gedişində müəyyən olunmuşdur ki, qoxu sensor sisteminin funksiyasının pozulması qanda 
şəkərin miqdarının azalmasına səbəb olur və bu dəyişikliyin dərəcəsi heyvanın yaşından asılıdır. 
Müəyyən edilmişdir ki, uzunmüddətli işıqlılıq və ya qaranlıq rejimlori həm sensor deprevasiya, həm 
də interoreseptiv stimulyasiya zamanı qanda qlikemik reaksiyaların ritmik tənziminə müəyyən 
korreksiyaedici təsir göstərir. 


Açar sözlər: qoxu dereseptasiyası, işıqlılıq, interoreseptiv stimulyasiya, qlikemik reaksiya, sistemlərarası 


(əlaqəli) tənzimləmə 


GİRİŞ 


Hal-hazırda təcrübi və nəzəri fiziologiyanın 
qarşısında duran mühüm məsələlərdən biri insan və 
heyvanların orqanizmində mərkəzi və ucqar tən- 
zimləyici sensor, sinir, neyroendokrin və hormonal 
mexanizmlər ilə daxili (visseral) toxuma və üzvlər 
səviyyəsində həyata keçən maddələr mübadiləsinin 
(metabolizmin) ayrı-ayrı vəsilələri arasında müm- 
kün olan və müəyyən funksional vəziyyətlərində 
reallaşan ikitərəfli və çoxtərəfli dinamik əlaqələrin 
araşdırılması və qiymətləndirilməsidir. Məlumdur 
ki, orqanizmin homeostatik tipli əsas metabolik 
reaksiyaları arasında qlikemik reaksiyalar — qanda 
və digər toxumalarda şəkərin (qlükozanın) miqdari 
dəyişilmələri çox mühüm yer tutur. Orqanizmdə bir 
sıra proseslərin, xüsusən də sinir proseslərinin və 
əzələ fəaliyyətinin öz enerji məsrəflərinə və 
dinamikliyinə görə qlikemik reaksiyalardan mütləq 
asıllıqları ona dəlalət edir ki, bu reaksiyalar toxuma 
və üzvlərin, eləcə də bütöv fiziolofi sistemlərin 
normal və ya anormal (patoloji) formalarda 
funksiyalaşmasını əks etdirə bilən indikator 
xarakterli mühüm /fiziolofi-biokimyəvi para- 
metrlərindən biridir. Onlar nəinki funksional səviy- 
yələrdə və spesifik karbohidrat mübadiləsində, həm 
də metabolizmin digər formalarının (aminturşu, 
zülal və lipid mübadilələrinin) fəallığında əhəmiy- 
yətli rola malikdirlər (Ленинджер, 1985). 

Qlikemik reaksiyaların təcrübi (eksperimental) 
üsulların köməyilə öyrənilməsinin tarixi XIX əsrin 
axırlarına gedib çıxsa da, bu sahədə geniş funda- 
mental tədqiqatlar xeyli sonralar aparılmışdır. Qeyd 
edilməlidir ki, o vaxtlar qlikemik reaksiyaların eks- 
perimental tədqiqi əksər hallarda daxili orqanların 

mexano-, xemo-, - osmo- - və termoreseptorlarının 
müxtəlif yol və vasitələr ilə qıcıqlandırılması, başqa 
sözlə, vissero- sensor (interoreseptiv) qıcıq-lan- 
dırmalar zamanı həyata keçirilmişdir. Bu kimi 
tədqiqatların aparılmasında akademik 
A.İ.Qarayevin və onun əməkdaşlarının xüsusi 
xidmətləri olmuşdur. Onlar həmin təcrübi işlərin 
əsasında qlikemik mübadilə refleksləri haqqında o 
dövr üçün yeni olan bir sıra elmi-nəzəri müddəalar 
irəli sürmüşlər (Караев, 1957, Караев и Логинов, 
1960; Гасанов, 1970; Тагиев, 1976). 

Belə hesab edirik ki, interoseptiv qli-kemik 
reaksiyaların öyrənilməsində qaranlıq qalan və 
kompleks xarakterli yeni tədqiqartların aparıl- 
masını zəruri edən bəzi məsələr mövcuddur. Tam 
aydın deyil ki, qlikemik reaksiyaların bu və ya 
digər istiqamətdə (hipo-, və ya hiperqlikemiya 
formasında) inkişafını tənzimləməkdə hansı mər- 
kəzi strukturlar və mexanizmlər daha fəal iştirak 
edirlər, bu reaksiyaların gedişinə xarici və daxili 
sensor sistemlərin (xarici və daxili analizatorların) 
spesifik və müştərək (sistemarası, əlaqəli) təsirləri, 
onların neyroendokrin mexanizmlərdən asıllıqları 
necədir və hansı hallarda özünü qabarıq şəkildə 
təzahür etdirirlər. 

Müasir fiziologiyada artıq qəbul edilmiş və 
çoxsaylı tədqiqatlara əsaslanmış mühüm elmi 
müdəalardan biri də ondan ibarətdir ki, əksər ho- 
meostatik göstəricilər, o cümlədən molekulyar- 
hüceyrə və meta-bolik səviyyələrdə həyata keçən 
başlıca proses və funksiyalar, daha çox sutkalıq 
(sirkad) bioritmlər üzrə tənzim olunurlar 
(Заморский и Пишак, 2003; Buijs et al., 2006, 
Hastings et al., 2007; So et al., 2009). Bu tip 
müntəzəm bioritmlərin təşəkkülündə bəzi sensor, 


sinir və neyroendokrin mexanizmlərin xüsusi rolu 
müəyyən edilmişdir. Göstərilmişdir ki, görmə sen- 
sor sisteminin ətraf aləmdə işıqlıq (işıqlılığın inten- 
sivliyi, davamlılığı, onun qaranlıq faza ilə növbə- 
ləşməsi) haqqında impulsasiyaları qəbul və analiz 
edən, bu siqnallar əsasında baş beynin əksər funksi- 
yalarına və onların vasitəsilə somatik və visseral 
sferlərdə gedən həyati vacib proseslərə ritmik təsir 
göstərən xüsusi mərkəzi strukturlar -mərkəzi ritmin 
duksiyaedici mexanizmlər mövcuddur (Алиев и 
др., 1983, Гаибов и др., 1987; Yamamoto et al., 
1984, Kalsbeek et al., 2001). Onların arasında 
görmə sinir traktı ilə bir başa əlaqəsi olan 
suprahiazmatik sinir nüvələri, onların və retinal- 
hipotalamik əlaqələrin təsirləri altında fəallaşan 
hipotalamusun supraoptik nüvələri və neyrosekretor 
neyron populyasiyaları, bəzi sensor və neqativ sinir 
mərkəzləri ilə çoxtərəfli əlaqələr saxlayan epifiz 
xüsusi yer tutur (Ром-Бугословская, 1981, Алиев 
и др. 1996, Алиева, 2010; Гончарова, 2010). 

Bu kimi ritminduksiya edici və bioritmlərin 
ötürülməsi və yayılmasında fizioloji peysmeker ro- 
lunu oynayan mərkəzi strukturların visserosensor 
mexanizmlərə, və bu mexanizmlər vasitəsilə qlike- 
mik və ya başqa tip metabolik reaksiyalara təsirləri 
hələ kifayət qədər öyrənilməmişdir. Görmə siste- 
mindən başqa digər eksterosensor sistemlərin (qo- 
xu, eşitmə, vestibulyar və s.) bu proseslərdə əhə- 
miyyətli rolunun olub-olmaması da hələ sual 
altındadır. 

Bütün bu arqumentlər bizə əsas verir ki, qli- 
kemik reaksiyaları öyrənərkən onların mərkəzi 
tənzimləyicilər və ritmgenarasiyaedici strukturlar 
ilə əlaqəsini aydınlaşdırmağa yönəldilmiş təcrübi 
işlərin aparılmasına xüsusi diqqət yetirək. Bununla 
əlaqədar olaraq, biz hal-hazırkı işimizdə qoxu 
analizatorunun fəaliyyəti pozulduğu hallarda işıq və 
qaranlıq faktorların uzunmüddətli təsirləri və güclü 
interoreseptiv (interomexanoreseptiv) stimulyasi- 
yalar zamanı heyvanda, onun müxtəlif yaşlarında, 
qlikemik reaksiyaların qısa müddətlərdə dinami- 
kasını izləməyi qarşımıza məqsəd qoyduq. 


MATERİAL VƏ METODLAR 


Tədqiqat Şinşilla cins dovşanlar üzərində apa- 
rılmışdır. Tədqiqat üçün 30, 90, 180 və 360-günlük 
60-a yaxın dovşan seçilmişdir və onlar nəzarət və 
təcrübə qrupları qismində ayrıca vivariya və xüsusi 
təcrübi şəraitlərdə saxlanılmışdır. Təcrübə qrupları- 
na ayrılan və yuxarıda göstərilən yaş dövrlərində 
olan bütün heyvanlarda qoxu orqanının deresep- 
tasiyası (qoxu reseptorlarının sıradan çıxarılması) 
əməliyyatı həyata keçirilmişdir. Əməliyyat 
А.Д.Погребкова (1972) metoduna uyğun aparıl- 
mışdır. Metodun əsas mahiyyəti heyvanın burun 

pərlərinin selikli epitel qişasında, qoxu reseptorları 
lokalizasiya olunmuş yeri, narkoz altında xüsusi 
cərrahi qoşovla qaşıyıb sıradan çıxatmaqdan 
ibarətdir. Qoxu (olfaktor) dereseptasiyasına məruz 
qalan təcrübi heyvanların qulaq venasından analiz 
üçün qan götürülmüş və onda qlükozanın (şəkərin) 
miqdari təyin edilmişdir. Dereseptasiya edilmiş 
heyvanların bir qismini 10 sutka ərzində işıqlı 
kamerada, digər qismini eyni vaxt ərzində qaranlıq 
kamerada saxladıqdan sonra qanda şəkərin miqdarı 
ölçülmüşdür.Heyvanların düzbağırsağının 
mexanoreseptorlarını 80-100 mm c.s. təzyiqlə 
qıcıqlandırılmış və qanda şəkərin miqdarı bir saat 
ərzində, müəyyən dəqiqəlik intervallarında 
öyrənilmişdir. Qanda şəkərin bütün təyinləri Bayer- 
Holdinq şirkətinin (ABŞ-Kanada) istehsalı olan 
qlikemetr vasitəsilə ekspress metoda əsaslanmışdır. 
Alınan təcrübi nəticələrin rəqəmsal göstəriciləri 
Pentium-4 personal kompüterdə EXCEL-7 statistik 
analiz proqramı üzrə işlənmişdir. 


TƏDQİQATIN NƏTİCƏLƏRİ 
VƏ ONLARIN MÜZAKİRƏSİ 


Heyvan və insan orqanizmi, açıq biolofi sistem 
kimi, öz daxili metabolik, homeostatik və 
funksional sistem və mexanizmlərin fəallığını və 
işini xarici mühitdə baş verən çoxsaylı dövrü və 
qeyri-müntəzım dəyişikliklərə (məsələn, işıqlığın 
sutkalıq və fəsillik tərəddüdlərinə, müxtəlif təbiətli 
eksterosensor qıcıqlara, digər fiziki, kimyəvi, 
ekolofi və sair amillərin təsirlərinə) uyğun olaraq 
qurmağa və onlara adekvat cavab reaksiyaları 
formalaşdırmağa məcburdurlar. Belə hallarda orqa- 
nizmin müxtəlif reseptor strukturlarının (sensor sis- 
temlərinin) xarici və ya daxili amillərin təsirlərini 
modulyasiya etmə funksiyaları çox mühüm rol oy- 
nayır. Ekstero- və interosensor mexanizmlər orqa- 
nizmdə cari tənzimləməni, metabolik və homeosta- 
tik tarazlıqları qoruyub saxlamaq üçün ən optimal 
fizioloji və biokimyəvi imkanların realizə olunma- 
sını, müxtəlif funksional sistemlər, habelə ilkin, 
aralıq və son reaksiyalar arasında dinamik əlaqə- 
lərin fəallığını şərtləndirən əsas mexanizmlərə aid- 
dirlər. Apardığımız tədqiqat da bir daha bunu sübut 
etmişdir. 

Məlum olduğu kimi, qoxu resepsiyası xarici 
mühitin müxtəlif tipli iyli maddələrinə (odorantlara) 
və onların kimyəvi keyfiyyətlərinə “qoxu beyni” və 
mərkəzi sinir sisteminin onunla sıx morfo-funksio- 
nal əlaqələrində olan strukturları səviyyəsində 
adekvat reaksiyaları formalaşdiran və onlara xüsusi 
müntəzəmlik verən əsas sensor mexanizmdir 
(Минор, 1980, Beydler, 1980, Карнап, 2005, 
Алиева, 2010, Аллахвердиева и Алиев, 2011). 
Qlikemik reaksiyalara onun təsirini öyrənmək üçün 

Şəkil. 1. 30, 90, 180 və 360-günlük dovşanlarda 
normada (a) və qoxu dereseptasiyası (b) 
zamana qanda şəkərin (qlükozanın) miqdar 

Şəkil. 3. Qoxu dereseptasiya fonunda (a) işıqlığın (b) və 
dovşanların 


qaranlığın (с) müxtəlif yaşlı 
qanında quikemik reaksiyaya təsiri 


müxtəlif yaşlı heyvanlarda qoxu dereseptasiyasını 
apardıq və əməliyyatın 7-ci günü qanda şəkərin 
miqdarını təyin etdik. Bütün tədqiqatlarla əlaqədar 
aldığımız nəticələr dioqramlar üzrə 1, 2, 3 və 4 


saylı şəkillərdə göstərilmişdir. İlk təcrübədə 
müəyyən edilmişdir ki, 30- və 90- günlük 
dovşanlarda qanda şəkərin səviyyəsi qoxu 

Şəkil. 2. Uzun müddətli işıqlığın (a) və qaranlığın 
(b) 30, 90, 180 və 360-günlük dovşanların 
qanında şəkərin miqdarına təsir 
dinamikası 


mq% 
140 





15-30 
30-90 günlük 


45-60 15-30 45-60 dəq 


180 - 360 günlük 
Şəkil. 4. Qoxu dereseptasiyası, işıqlılıq və 
qaranlıq faktorlarının təsirindən sonra 
interoseptiv qıcıqlandırma zamanı 
müxtəlif yaşlı dovşanların qanında 1 saat 
ərzində şəkərin miqdarca dəyişilməsi. 


dereseptasiyası nəticəsində kəskin halda, 180 və 
360-günlük dovşanlarda isə nisbətən mülayim 
şəkildə azalır, müvafiq olaraq, 78-84 və 98-114 
mq% təşkil edir, halbuki onlarda qandakı şəkərin 
normal fizioloji səviyyəsi 120-155 mq% arasında 
tərəddüd edir (şəkil 1). 

Təcrübə heyvanları qoxu dereseptasiyasına 

məruz qaldığı müddətdə 10 gün daimi suni işıqlılıq 
şəraitində saxladıqdan sonra qanda şəkərin 
miqdarca dəyişiklikləri öyrəndikdə məlum oldu ki, 
hər iki faktorun birgə təsiri zamanı bu göstərici 
yalnız yaşlı heyvanlarda nisbətən aşağı normativ 
hüdudlara yaxınlaşır və 100-120 та%-э çatır (şəkil 
2). Qoxu dereseptasiyası soraitiunds 10 gün 
qaranlıqda saxlanmış eyni yaş dövrlərində olan 
təcrübə heyvanlarında qandakı şəkərin miqdarı 
müvafiq olaraq 60-70 və 94-114 mq% hüdudlarında 
olmuşdur (şəkil 3). Buradan göründüyü kimi, az 
yaşlı təcrübə heyvanlarında (30 və 90-günlük 
dovşanlarda) qandakı şəkərin miqdarı qaranlıq 
faktorunun təsiri zamanı daha kəskin azalır. 
Qlikemik reaksiyaların müntəzəmləşməsində 
interoseptiv qıcıqlanmaların mühüm rolu bir sıra 
tədqiqatlarda yetərincə sübuta yetirilmişdir. Biz bu 
tədqiqatda olfaktor dereseptasiyanın işıqlılıq və 
qaranlıq faktorlarının təsirləri şəraitində müxtəlif 
yaşlı dovşanlarda düz bağırsaq mexanoreseptor- 
larını qıcıqlandırmaqla qanda şəkərin səviyyəsində 
əmələ gələn dəyişiklikləri öyrəndikdə belə bir mən- 
zərəni müşahidə etdik. Bir saat ərzində qanda 
şəkərin təyin göstərdi ki, dereseptasiya edilmiş və 
işıqlılıq şəraitində saxlanılmış 30-günlük dovşan- 
larda qıcıqlandırmanın ilk dəqiqələrində (15-30-cu 
dəqiqələr) qanda şəkərin miqdarı əvvəlki təc- 
rübələrdə müşahidə edilən qiymətlərə nəzərən azal- 
sa da, bu tendensiya sonrakı dəqiqələrdə (45-60-cı 
dəqiqələr) daha da güclənir və şəkərin səviyyəsi 
78mq 70-dən 64-68 mq %-ә qədər aşağı enir. Daha 
yaşlı heyvanlarda, əksinə, interomexanoreseptiv 
qıcıqlandırma qanda şəkərin xeyli artması ilə 
müşayət olunur və bu tendensiya qıcıqlandırma 
aktından sonra keçən bütün müşahidə 
müddətlərində özünü biruzə verir: qandakı şəkər il- 
kin qiymətlərindən (78-114 mq%) daha yüksək 
qiymətlərə (89-142 mq %) qədər artır (şəkil 4). 
Dereseptasiya edilmiş və qaranlıq şəraitdə sax- 
lanılmış heyvanlarda düz bağırsaq reseptorlarının 
qıcıqlandırması qandakı şəkərin səviyyəsinə birmə- 
nalı təsir göstərmir. Belə ki, 30 və 90- günlük 
heyvanların qanında şəkərin miqdarı qıcıqlandırma 
aktı başa çatandan sonrakı 15-45-ci dəqiqələrdə 
daha yaşlı heyvanların qanında isə 15-60-cı 
dəqiqələr ərzində, özü də qeyri-xətti olaraq, artır 
(şəkil 4). Qeyd edilməlidir ki, ümumiyyətlə, nə 
qoxu dereseptasiyası, nə də uzunmüddətli işıq və 
qaranlıq fazaları qandakı şəkərin səviyyəsində hətta 
bir saat ərzində müşahidə edilən ritmik dəyişilmə 
dinamikasını köklü olaraq pozmur. Burada təqdim 
etdiyimiz diaqramlardan bunu aydın görmək olar. 
Aparılmış təcrübi işin nəticələrinə əsasən belə 
mülahizə yürütmək olar ki, qoxu dereseptasiyası və 
uzunmüddətli qaranlıq şərait heyvanların qanında 
şəkərin miqdarı dəyişilməsində daha əyani olaraq 
hipoqlikemiya, uzunmüddətli işıqlı şəait isə hi- 


112 


Müxtəlif Yaşlı Heyvanlarda Qoxu Dereseptasiyasının, 


perqlikemiya reaksiyası üzrə dəyişilir. Təcrübə hey- 
vanlarının bütün yaş qruplarında dereseptasiya, 
işıqlılıq və qaranlıq refimləri keçirdikdən sonra 
interoreseptiv stimulyasiya əksər hallarda qlikemik 
reaksiyanın güclənməsinə gətirib çıxarır və onun 
gündəlik bioritminin kəskin neqativ istiqamətə 
inkişaf etdirmir. Bir çox tədqiqatlar göstərmişdir ki, 
visseral metabolizmin və funksiyaların bioritmik və 
ya aritmik təzahürləri mərkəzi neyronendokrin rit- 
mgenerasiya edici strukturlarının o cümlədən epi- 
fizin və onunla sıx funksional əlaqələri olan hipo- 
talamo-hipofizar kompleksin fəaliyyətinin hansı 
səviyyədə olmasından çox asılıdır. Epifiz, sutkanın 
işıqlı fazasında öz sekretor fəaliyyətini (melatonin 
sintezi və ekssekpesiyası) kəskin azaltdığı halda, 
qaranlıq fazasında, əksinə, kəskin surətdə artırır, 
melatonin hormonu isə orqanizmdə bir sıra meta- 
bolik və funksional göstəricilərə ritmik olaraq təsir- 
etmə xassəsi ilə seçilir. Bizim təcrübələrimizdə işıq 
və qaranlıq fazalarda qlikemik reaksiyaların gedi- 
şində müşahidə edilən qısamüddətli ritmik dəyişik- 
liklər qanda melatoninin artması və hipotalamo — 
hipofizar — adrenokortikal neyrohormonal və 
hormonal təsirlərin dinamikası ilə sıx bağlı ola 
bilər. Bu əlaqələrin təcrübi yolla araşdırılması 
bizim tədqiqatların əsas məqsədlərindən biridir. 

Влияние Ha Интерорецептивные Гликемические Реакции Обонятельной Дерецептации, 
Продолжительных Режимов Освещенности и Темноты у Разновозрастных Животных 


П.А.Зюлфугарова, А.Г.Алиев 
Бакинский Государственный Университет 


В статье представлены экспериментальные данные по изучению у кроликов разных возрастов 
изменения в уровне сахара (глюкозы) в крови после дерецептации у них обонятельного анализатора, 
содержания их в течение 10 суток в условиях постоянной освещенности и темноты и при 
интеромеханорецептивной стимуляции (раздражения механорецепторов прямой кишки давлением 
80-100 мм р.с.). В ходе исследования было обнаружено, что нарушение функции обонятельной 
сенсорной системы приводит к снижению содержания сахара в крови, и степень этого изменения 
зависит от возраста животного. Длительные режимы освещенности и темноты вносят определенные 
коррекции в ритмическую регуляцию гликемических реакции в крови как при сонорной депревации, 
так и при интероцептивной стимуляции. 


Ключевые слова: обонятельная дерецептация, освещенность, интерорецептивная стимуляция, 
гликемическая реакция, межсистемная (сопряженная) регуляция 


113 


Müxtəlif Yaşlı Heyvanlarda Qoxu Dereseptasiyasının, 


The effect of Olfactory Dereceptation, Long-term Шитіпабоп/рагкпеѕѕ Regimes on Interoreceptive 
Glycemic Reactions in Animals of Different ages 


Р. A. Zulfugarova, A.Q.Aliyev 
Baku State University 


The present work examines the experimental data on the changes in glucose level in the blood of rabbits of 
different ages after dereceptation of olfactory analyzer, keeping them in the constant illumination /darkness 
regimes for 10 days and under interomechanoreceptive stimulation (stimulation of rectal receptors at 
pressure of 80-100 mm. m.c.). In the course of the investigation it was revealed that disturbance of olfactory 
function caused decreasing in the blood glucose level and the degree of the change depended on the animals’ 
ages. Long-term illumination or darkness regimes insert a definite correction in the rhythmic regulation of 
glycemic reaction in the blood at both in sensory deprivation and in interoreceptive stimulation. 


Key words: Olfactory derecptation, illumination, interoreceptive stimulation, glycemic reaction, 
intersystemic (conjugated) regulation 

